

فضیلت علم

بدبخت ہے جو علم سے آراستہ نہیں
تہذیب و تمدن سے اسے واسطہ نہیں

اچھے برے کی ہوتی ہے پہچان علم سے
پڑتی ہے شخصیت میں بڑی جان علم سے

با علم با ادب ہے تو، بے علم بے ادب
ان پڑھ سے دوستی نہیں کرتے ہیں لوگ سب

ہر اک مکان میں علم کا روشن کرو دیا
پھیلاؤ جگ میں چار سو تعلیم کی ضیا

بچہ ہر ایک قوم کا ہو اس سے فیضیاب
چمکے جہاں میں جیسے فلک پر ہے ماہتاب

تعلیم ضروری ہے ہر انسان کے لیے
لازم ہے علم دین مسلمان کے لیے

اظہر دعا ہے دنیا میں تعلیم عام ہو
حاصل ہمارے بچوں کو اعلیٰ مقام ہو

احمد سعید اظہر

مکان نمبر 4-413، محلہ ظفرنگر، منچر یال،

تلگانداسٹیٹ

پیاری عید

خوشیاں کتنی لاتی عید! سب کے دل کو بھاتی عید
روشن اب تو جگ ہے سارا سب کو گلے لگاتی عید
ٹوپی، جوتا اور شيروانی نئے نئے دلواتی عید
بازاروں میں رونق آتی ہر جا دھوم مچاتی عید
مذہب کا یہ فرق نہ جانے سب کو پاس بلاتی عید
اس کا ہے پیغام نرالا سب کا بھید مٹاتی عید
نئی آرزو نیا سرور جانے کیا کیا لاتی عید
جھوم اٹھے ہیں بچے سارے سب کے دل کو بھاتی عید
اب تو جی بھر سیونیں ملتی کپڑے بھی سلواتی عید
میلے ٹھیلے بھی لگ جاتے بچوں کو بہلاتی عید
رنگ برنگے غبارے ہیں کیا کیا رنگ دکھاتی عید!
روحی، فیض، سلامت بابو سب کو خوب لبھاتی عید
بچے تمہیں مبارک ہو چاہے جب بھی آتی عید
ہمد تم بھی اچھلو کودو روز نہیں ہے آتی عید

ڈاکٹر محبوب حسن ہمد

ساہرستی ہوٹل، روم نمبر 45، بے این یو، نئی دہلی - 67